

سلسلہ مواعظ حسنہ نمبر ۳۱



عرفانِ محبت

عارف باللہ حضرت اقدس مولانا شاہ حکیم محمد اختر صاحب کتب گاہم

پیشاور
راولپنڈی
لاہور
اسلام آباد
پنجاب
بلوچ

الاختر
شعبۃ اشتر شریعت
سرکاری دفتر کتب خانہ قرآن کریم لاہور ۷۵۴۰۰



لاہور آفس: یادگار خانقاہ امدادیہ اشرفیہ

پوسٹ بکس نمبر 2074 لاہور پوسٹ کوڈ نمبر 5400 فون: 6370371 - فیکس: 042-6373310

فیضِ صحبتِ ابرارِ پیہ در درِ محبت کے
جنتِ تہ اصحاب ہے شہسازِ تریسے ناز و دل کے
بہ نسیبِ صحبت و ستواؤں کی اشاعت کے
عارف باللہ حضرت اقدس مولانا شاہ حکیم محمد اختر صاحب دہمت کا تہم

عرفانِ محبت

عارف باللہ حضرت اقدس مولانا شاہ حکیم محمد اختر صاحب دہمت کا تہم



الاختار ٹرسٹ انٹرنیشنل
الاختار ٹرسٹ انٹرنیشنل
کراچی • لاہور • اسلام آباد • پشاور • بہاولنگر • بنوں

زیر سرپرستی یادگار خانقاہ امدادیہ شریفیہ • پوسٹ بک نمبر 2074
جہاں مسجد قدسیہ بالمقابل چڑنگہ شریفیہ پورہ لاہور • پوسٹ بک نمبر 54000
فیکس 042-6373310 — 042-6376371



فیضِ صحبتِ ارزاویہ در درجہٴ عفت
پیشِ صحبتِ دوستوں کی شہادت
پانچویں حصہ
عارف باللہ حضرت اقدس مولانا شاہ حکیم محمد اختر صاحب دامت برکاتہم
اشاعت دعوۃ الحق ۲۸۲

نام و علقہ : — عرفانِ محبت
واعظ : — عارف باللہ حضرت اقدس مولانا شاہ حکیم محمد اختر صاحب دامت برکاتہم
جامع و علقہ : — حضرت سیدہ عشرت جمیل ملقب بہ سیدہ صاحبہ مدظلہم العالی
تصحیح کتابت : — مولانا محمد یوسف حقانی مدظلہم العالی
کتابت : — قاضی شہار الدینی
اشاعت : — جمادی الثانی ۱۴۲۲ھ
ناشر : — الاختہ ریسٹ انٹرنیشنل (رجسٹرڈ) کراچی۔ لاہور۔ اسلام آباد۔ پشاور۔ بہاولنگر

پٹنے کے پتے

لٹریچر کی ترسیل بذریعہ ڈاک صرف ان پتوں سے ہوتی ہے۔

یادگار خاتقاہ امدادیہ اشرفیہ لاہور
بالتقابل چرڈیا گھر شاہزادہ قائد اعظم لاہور

پوسٹ بک نمبر: 2074 پوسٹ کوڈ نمبر: 54000 فون: 042-6373310
فیکس: 042-6370371

انجمن لیجاء السنہ (رجسٹرڈ) - نفیر آباد - باغبانپور - لاہور پوسٹ کوڈ: 54920
042-6861584 - 6551774

ڈاکٹر اہل بیت
خلیفہ مجاز : عارف باللہ حضرت اقدس
مولانا شاہ حکیم محمد اختر صاحب دامت برکاتہم
اشاعت

32 راجپوت بلاک نفیر آباد باغبانپور۔ لاہور فون: 042-6861584-042-6551774

فہرست

صفحہ	مضامین
۵	پیش لفظ
۷	انعامِ محبت
۸	نیت کا اثر
۹	نگاہوں کا فیض
۱۰	سید احمد شہید رحمۃ اللہ علیہ کی نظر کی کرامت
۱۰	حضرت شاہ عبد القادر رحمۃ اللہ علیہ کی نظر کی کرامت
۱۲	ذوق و مرادِ نبوت
۱۲	اہلِ محبت کی قیمت
۱۳	آدمیت کیا ہے؟
۱۵	حدیث اَللّٰهُمَّ اغْنِیْ خَطَايَایَ بِمَاءِ الشَّلَیْحِ کی البہامی تشریح
۱۶	قبولیتِ توبہ کی علامت اور مثال
۱۸	حفاظتِ نظر کا حکم بواسطہ رسالت فرماتے کے اسرار
۱۹	بد نظری کا اثر
۱۹	اللہ تعالیٰ سے مُعافی حاصل کرنے کا طریقہ
۲۰	بیویوں سے نیک برتاؤ کی دل سوز مثال

صفحہ	مضامین
۲۰	ولی اللہ بننے کا راستہ
۲۱	بیویوں کا ایک اور حق
۲۳	مجلسِ دعوتِ الحق کیا ہے اور کس نے قائم کی؟
۲۳	تعمیرِ ظاہر و باطن
۲۵	اصلی مولوی کون ہے؟
۲۷	آیت اَشَدُّ حُبًّا لِلّٰہِ جملہ خبریہ سے نازل فرمانے کا راز
۲۸	اہلِ وفا کون ہیں؟
۲۹	اَشَدُّ حُبًّا لِلّٰہِ کا جملہ خبریہ حق تعالیٰ کی شانِ محبوبیت کی دلیل۔
۳۲	اشد محبت کثرتِ ذکر سے ملتی ہے۔
۳۲	اشد محبت مانگنے کا طریقہ حدیثِ پاک سے۔
۳۲	اہل اللہ سے محبت ذوقِ نبوت ہے
۳۳	عجیب رابطہ
۳۴	محبت کی حدود
۳۵	جان سے زیادہ اللہ تعالیٰ کی محبت مطلوب ہے۔
۳۶	اہلِ وعیال سے زیادہ اللہ تعالیٰ کی محبت مطلوب ہے۔
۳۷	شدید پیاس میں ٹھنڈے پانی سے زیادہ اللہ تعالیٰ کی محبت
۳۷	مطلوب ہے۔

پیش لفظ

اجابِ برطانیہ کی فرمائش پر اس سال صفر المظفر ۱۴۱۸ھ بمطابق جون ۱۹۹۷ء کو عارف باللہ حضرت مولانا شاہ حکیم محمد اختر صاحب دامت برکاتہم کا برطانیہ کا تیسرا سفر ہوا۔ راستہ میں ایک ہفتہ ترکی میں قیام فرمایا۔ جہاں لندن اور جنوبی افریقہ سے بہت اکابر علماء اور اجاب تشریف لائے۔ کل چالیس اجاب تھے جن کی ہمراہی میں استنبول سے دو دن کے لئے مولانا رومی کے شہر قونیہ کا سفر ہوا۔ اس کے بعد حضرت والا کی مع اجاب لندن تشریف آوری ہوئی جہاں چند دن قیام کے بعد بارڈوز (ویسٹ انڈیز) کا سفر ہوا۔ وہاں ایک ہفتہ قیام رہا۔ ان تمام اسفار میں عظیم دینی نفع جملہ اجاب نے ظاہر و باطن محسوس کیا۔

بارڈوز روانگی سے قبل حضرت مولانا آدم صاحب زید مجدہم کی فرمائش پر حسب سابق جامع مسجد الفیصل لیسٹریس ۲۱ جون ۱۹۹۷ء بروز ہفتہ بعد نماز ظہر دو بج کر پینتالیس منٹ پر حضرت والا دامت برکاتہم کا بیان تجویز تھا۔ سامعین کی کثیر تعداد تھی۔ اللہ تعالیٰ کی محبت پر عجیب درد بھرا بیان تھا اور بعض ایسے جدید الہامی مضامین بیان ہوئے جو اس سے پہلے کبھی بیان نہ ہوئے تھے اور اکثر سامعین اشکبار تھے۔

بیان کے بعد حضرت مولانا آدم صاحب دامت برکاتہم نے احقر راقم الحروف سے فرمایا کہ حضرت کے بیان سے دل زندہ ہو گیا اور اسلاف کی

یاد تازہ ہو گئی اور فرمایا کہ حسب سابق اس بار بھی بیان کی کتابت طباعت کے مجملہ مصارف کا میں انتظام کروں گا لہذا اس کو ضبط تحریر میں لایا جائے چنانچہ داعی سفر حضرت مولانا ایوب سورتی صاحب دامت برکاتہم نے اس کو ٹیپ سے نقل فرمایا، احقر راقم الحروف نے مشب کر کے جا بجا عنوان قائم کئے اور اس کا نام عرفانِ محبت تجویز کیا گیا اور خانقاہ امدادیہ اشرفیہ گلشن اقبال کراچی سے پہلی بار شائع کیا جا رہا ہے۔

آج مورخہ ۲۹ ربیع الثانی ۱۴۱۸ھ بمطابق ۴ اگست ۱۹۹۷ء بروز دو شنبہ طباعت کے لئے دیا جا رہا ہے اور اس کا مسودہ عنقریب ان شاء تعالیٰ لیٹر روانہ کیا جائے گا۔ جہاں حضرت مولانا آدم صاحب زید مجدہم خطیب جامع مسجد لیٹر (برطانیہ) کی حسب خواہش برطانیہ سے علیحدہ شائع کیا جائے گا۔ ان شاء اللہ تعالیٰ۔ اللہ تعالیٰ شرف قبول عطا فرمائیں۔

راقم الحروف

احقر ید عشرت جمیل ملقب بہ میر عفا اللہ عنہ

خادم

حضرت مولانا شاہ حکیم محمد اختر صاحب دامت برکاتہم
خانقاہ امدادیہ اشرفیہ گلشن اقبال کراچی

عرفانِ محبت

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - وَالَّذِينَ
آمَنُوا أَشَدُّ حُبًّا لِلَّهِ وَقَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ اللَّهُمَّ إِنِّي أَسْأَلُكَ حُبَّكَ وَحُبَّ مَنْ يُحِبُّكَ وَ
حُبَّ عَمَلٍ يُبَلِّغُنِي حُبَّكَ - اللَّهُمَّ اجْعَلْ حُبَّكَ أَحَبُّ
إِلَى مَنْ نَفْسِي وَاهْلِي وَمِنْ الْمَاءِ الْبَارِدِ -

حضرات سامعین !

مری زندگی کا حاصل میری زیت کا سہارا
ترے عاشقوں میں جینا ترے عاشقوں میں مرنا
یہ ذوق کہ اللہ والوں یعنی اللہ تعالیٰ کے عاشقوں میں زندگی گزارنا سرِ عالم
صلی اللہ تعالیٰ علیہ وسلم کی مراد اور شوقِ نبوت اور ذوقِ نبوت ہے جس کی دلیل
انشار اللہ تعالیٰ آگے بیان کروں گا۔

انعامِ محبت | صحابہ کرام سے آپ نے فرمایا تھا کہ اللہ تعالیٰ نے تمہیں اس
مرتبہ سے نوازا ہے کہ سید الانبیاء صلی اللہ علیہ وسلم کو آج اس
آرام کہہ اور گھر سے بے گھر کر کے حکم دے رہا ہے کہ وَاصْبِرْ نَفْسَکَ مَعَ
الَّذِينَ یَدْعُونَ رَبَّهُمْ بِالْغَدَاةِ وَالْعَشِيِّ یُرِیدُونَ وَجْهَهُ
جو بندے میرے عاشق ہیں اور مجھے یاد کر رہے ہیں آپ ان کے پاس جا کر

بیٹھیے تاکہ آپ کی صحبت کے صدقے میں انھیں نسبتِ قویہ عطا کر دوں اور آپ کی خوشبو سے انھیں ایسا بسا دوں کہ جس طرف سے وہ گزریں آپ کی خوشبو پھیل جائے اور ان کے ذریعہ سے قیامت تک میری محبت کی تاریخ قائم ہو جائے۔ کسی کے جہاد سے، کسی کی شہادت سے، کسی کی فراست سے، کسی کی عبادت سے۔ آپ صلی اللہ علیہ وسلم نے صحابہ کرام سے پوچھا کہ آپ لوگ کیا کر رہے ہو؟ انھوں نے عرض کیا کہ ہم اللہ کو یاد کر رہے ہیں تو آپ فوراً سمجھ گئے کہ **يَذْعُرُونَ رَبَّهُمْ** دالے ہی لوگ ہیں پھر آپ صلی اللہ تعالیٰ علیہ وسلم نے دوسرا سوال کیا کہ اللہ تعالیٰ کو کیوں یاد کر رہے ہو؟ عرض کیا کہ ہم اللہ تعالیٰ کو راضی کرنا چاہ رہے ہیں اور اللہ تعالیٰ کے لئے اللہ تعالیٰ کو راضی کرنا چاہتے ہیں۔

نیت کا اثر | میرے مُرشد شاہ عبدالغنی رحمۃ اللہ علیہ فرماتے تھے کہ ایک شخص بُحانِ اللہ! بُحانِ اللہ کہہ رہا ہے اور سڑک سے گذر رہا ہے۔ اس کا مقصد یہ ہے کہ لوگ مجھے اللہ والا سمجھ کر چندہ دیں میری خوب خاطر ہو کہ یہ بہت بڑا حاشقِ حق جا رہا ہے تو اس کے ہر بُحانِ اللہ کہنے پر گناہ اور وبال لکھا جا رہا ہے کیونکہ اس کا ذکر اللہ اللہ کے لیے نہیں ہے، پیٹ اور دُنیا اینٹھنے کے لیے ہے۔ اور ایک آدمی اللہ کا حکم سمجھ کر اپنے بال بچوں کا پیٹ پالنے کے لئے امرود بیچ رہا ہے اور وہ سڑک پر کہہ رہا ہے کہ لے امرود، لے امرود تو اس کو ہر لے امرود کہنے پر بُحانِ اللہ سے زیادہ ثواب لکھا جاتا ہے کیونکہ بُحانِ اللہ مستحب ہے۔ نفل ہے اور

حلال کھاتی فرض ہے۔ طَلَبُ الْحَلَالِ فَرِيضَةٌ بَعْدَ الْفَرِيضَةِ۔
 تو آپ صلی اللہ تعالیٰ علیہ وسلم نے صحابہ رضی اللہ عنہم سے فرمایا کہ تمہاری
 عاشقی ہم تسلیم کرتے ہیں کیونکہ یاد دہی کرتا ہے جو عاشق ہوتا ہے۔ مَنْ
 أَحَبَّ شَيْئًا أَكْثَرَ ذَكَرْهُ لَوْ كُنِيَ أَحَدًا مِنْكُمْ لَوَجَّهْتُمْ إِلَيْهِ مَحَبَّتَ كَرْتَابِهِ تَوَاسَّاسًا
 کثرت سے ذکر کرتا ہے۔

نگاہوں کا فیض | (درمیان میں ایک سامع و عطا آنکھیں بند کتے
 ہوتے تھے تو انہیں متنبہ کرنے کے لئے فرمایا کہ)
 ادھر دیکھو! نظر سے نظر کو ملانے میں ایک فائدہ یہ ہے کہ آپ کو نیند
 نہیں آتے گی اور ہمیں بھی یقین رہے گا کہ آپ سو نہیں رہے ہیں۔ اگر آپ
 نے آنکھ بند کر لی تو ممکن ہے کہ آپ عرشِ اعظم کی سیر کر رہے ہوں مگر دوسرا
 دوسرے بھی آسکتا ہے کہ یہیں زمین پر دھرے ہوں۔ اس لئے جب دلیل قوی
 موجود ہو دلیل ضعیف مت پیش کرو۔ آنکھ کھول کر سُنو کچھ باتیں آنکھوں
 سے ملتی ہیں۔

میکشو یہ تو میکشی زندگی ہے میکشی نہیں
 آنکھوں سے تم نے پی نہیں آنکھوں کی تم نے پی نہیں
 کچھ باتیں آنکھوں سے پی جاتی ہیں اور آنکھوں کی پی جاتی ہے۔
 ایک نابینا مومن ہے نابینا! نبی اس کو اپنی آنکھوں سے دیکھ لیتا ہے
 وہ صحابی ہو گیا حالانکہ خود نابینا ہے۔ آنکھوں میں اللہ تعالیٰ نے بہت
 تاثیر رکھی ہے۔

سید احمد شہید رحمۃ اللہ تعالیٰ علیہ کی نظر کی کرامت | سید احمد شہید رحمۃ اللہ تعالیٰ علیہ

دہلی سے دیوبند اور دیوبند سے بالاکوٹ جہاد میں جا رہے ہیں۔ راستہ میں ایک شخص اس زاویہ سے کھڑا ہو گیا کہ سید صاحب جب ادھر سے گزریں تو مجھ پر ایک نظر پڑ جاتے چنانچہ جاتے جاتے سید صاحب کی ایک نظر اس پر پڑ گئی بس اسی دن سے اس کا یہ اثر ہوا کہ جب وہ مسجد چھتہ جاتے تھے تو مسجد روشن ہو جاتی تھی حضرت مولانا یعقوب نانوتوی رحمۃ اللہ تعالیٰ علیہ استاد حضرت حکیم الامت تھانوی رحمۃ اللہ تعالیٰ علیہ نے لوگوں سے پوچھا کہ بھئی مسجد میں کس کے آنے سے روشنی ہوتی ہے؟ ایک لڑکے کو مقرر کر دیا کہ وہ اس کا اندازہ کرے چنانچہ ایک شخص مسجد میں داخل ہوا اور روشنی ہوئی یہ انہیں لے آیا حضرت مولانا یعقوب صاحب رحمۃ اللہ تعالیٰ علیہ نے پوچھا کہ آپ کیا وظیفہ پڑھتے ہیں کہ آپ کے آنے سے مسجد میں روشنی ہو جاتی ہے؟ اس نے بتایا کہ میں کوئی وظیفہ نہیں پڑھتا ہوں میں ایک حامی مسلمان ہوں مجھ میں کوئی خوبی نہیں ہے لیکن اللہ کے ایک زبردست عظیم شان صاحب نسبت کی محجہ پر نظر پڑی تھی جب وہ جان دینے کے لئے بالاکوٹ جا رہے تھے۔

جان تم پر نثار کرتا ہوں

میں نہیں جانتا دفن کیا ہے؟

یہ ان کی نظر کا صدقہ تھا۔ معلوم ہوا نظر سے بھی کچھ چیزیں مل جاتی ہیں۔

حضرت شاہ عبدالقادر رحمۃ اللہ تعالیٰ علیہ کی نظر کی کرامت | حضرت شاہ ولی اللہ

صاحب رحمۃ اللہ تعالیٰ علیہ کے صاحبزادے شاہ عبدالقادر صاحب رحمۃ اللہ تعالیٰ علیہ مسجد فتحپوری دہلی میں چھ سات گھنٹے عبادت کر کے جب دل کا نور لبریز ہو کر آنکھوں سے نکلنے لگا اور چہرہ سے جھلکنے لگا تو جیسے ہی مسجد فتحپوری سے نکلنے لگے ایک کُٹا دہاں بیٹھا تھا اس پر نظر پڑ گئی حضرت حکیم الامت مجدد الملت رحمۃ اللہ تعالیٰ علیہ کی روایت ہے کہ جہاں جہاں وہ کُٹا جاتا تھا، دہلی کے سب گُتے اس کے سامنے ادب سے بیٹھتے تھے جب کہ کُتوں کا مزاج با ادب بیٹھنے کا نہیں ہے۔ بھونکنے کا مزاج ہے اپنی برادری سے انہیں زیادہ حسد ہوتا ہے۔ ا

کبھی غیر مسلم نے حضرت والا تھانوی رحمۃ اللہ علیہ سے کہا کہ کُٹا بڑا با وفا ہوتا ہے تو حضرت نے فرمایا مگر اپنی قوم سے قدار ہوتا ہے۔ کُٹا جب دُوسرے کُتے کو دیکھتا ہے پھر دیکھو کیسا بھونکتا ہے۔ اتنا دوڑائے گا کہ جب تک وہ اپنی دُم کو اپنی دونوں رانوں کے درمیان سرنڈر نہ کر لے دوڑتا رہے گا۔ حضرت حکیم الامت رحمۃ اللہ تعالیٰ علیہ فرماتے ہیں کہ جب اللہ والوں کی نظر سے کُٹا بھی محروم نہ ہوا اور وہ کُتوں کا پیرن گیا۔ جہاں جا رہا ہے۔ بارے گئے اس کے سامنے ادب سے بیٹھ رہے ہیں جب ان کی نظر سے کُٹا بھی محروم نہ ہوا تو آہ! انسان کیسے محروم رہ سکتے ہیں؟ تو مقرر کو بھی آپ کی آنکھوں سے فیض ہوتا ہے آپ کی طلب آپ کی آنکھوں سے ظاہر ہوتی ہے۔

دل کی بات آنکھوں سے پالی جائے گی
بے سوالی بھی نہ خالی جائے گی

یہ چند باتیں ضمناً آگئی تھیں! میں یہ عرض کر رہا تھا کہ رسول اللہ صلی اللہ علیہ وسلم نے فرمایا کہ ہم تمہاری عاشقی قرآن کریم کی آیت سے ملا کر تسلیم کرتے ہیں۔ کیونکہ ہمیں گھر سے بے گھر کر کے ان لوگوں میں بیٹھنے کے لئے کہا گیا جو نمبر (۱) اللہ تعالیٰ کو یاد کرتے ہیں اس لئے کہ مَنْ أَحَبَّ شَيْئًا أَكْثَرَ ذِكْرًا جو جس سے محبت کرتا ہے تو وہ اپنے محبوب کو ضرور یاد کرتا ہے ضبط نہیں کر سکتا ہے۔

کہاں تک ضبطِ بیتابی کہاں تک پاس بدنامی
کلیجہ تھام لو یارو کہ ہم فریاد کرتے ہیں
یہ کسی بزرگ کا شعر ہے اور میرا شعر یہ ہے ۔

کہاں تک ضبطِ غم ہو دوستو راہِ محبت میں
سننے دو تم اپنی بزم میں مسیرا بیاں مجھ کو

ذوق و مرادِ نبوت | تو حضور صلی اللہ تعالیٰ علیہ وسلم نے فرمایا کہ تم اللہ تعالیٰ کے لئے ذکر کر رہے ہو تمہارے اخلاص

پر قرآن نازل ہو رہا ہے۔ يُرِيدُ ذَنْ وَجْهَهُ کہ یہ لوگ اللہ تعالیٰ کی رضا چاہتے ہیں تو تمہارے اخلاص پر کون تنقید کر سکتا ہے؟ اللہ تعالیٰ خود فرما رہے ہیں یہ وہ قوم ہے جو اللہ تعالیٰ کے لیے اللہ کو یاد کر رہی ہے۔ لہذا میرا جینا اور مرنا ایسے عاشقوں کے ساتھ ہی ہوگا۔

اہلِ محبت کی قیمت | اور حضور صلی اللہ تعالیٰ علیہ وسلم نے یہ بھی فرمایا کہ آپ لوگ غریبی کی وجہ سے ایک لباس میں

ہیں آپ لوگوں کی کھالیں خشک ہیں فاقد کی وجہ سے آپ لوگوں کے بال

بکھرے ہوئے ہیں غربت کی وجہ سے، لیکن اللہ تعالیٰ کے یہاں آپ لوگوں کی یہ قیمت ہے کہ تمام پیغمبروں کے سردار صلی اللہ تعالیٰ علیہ وسلم کو گھر سے بکھر کر کے تمھارے پاس بیٹھنے کا حکم ہو رہا ہے اور واضع ہونے کے ذریعہ سے یعنی خلوت مع اللہ کو چھوڑنے سے اگر آپ کو تکلیف بھی ہو تو برداشت کیجئے اور جلوت میں ان صحابہ میں بیٹھتے اور آپ کو جو نسبت حق تعالیٰ سے ہے اس کو ان صحابہ میں منتقل کر کے قیامت تک کے لئے اسلام ایمان اور اخلاص کی خوشبو کے نشر کا ذریعہ بنا دیجئے (سبحان اللہ)

آپ نے ان صحابہ رضی اللہ تعالیٰ عنہم کی قیمت دیکھی؟ آج ہم قیمت لگاتے ہیں اپنی مرٹیز سے، بلڈنگ سے اور اپنے بیلنس سے ہم قیمت لگاتے ہیں لباسوں سے اور ہم قیمت لگاتے ہیں مخلوق کی سلامی سے۔ اگر سارا برطانیہ کسی کو سلام کر رہا ہو تو مسجد میں بیٹھ کر کہتا ہوں کہ اس کی کوئی قیمت نہیں۔ کیوں؟ اس لئے کہ۔

ہم ایسے رہے یا کہ دیے رہے
دہاں دیکھنا ہے کہ کیسے رہے

پتہ چلے گا قیامت کے دن کہ کس کی کیا قیمت ہے؟ جس غلام سے مالک خوش ہو اس کی قیمت ہوتی ہے۔

آدمیت کیا ہے؟ | مولانا جلال الدین رومی رحمۃ اللہ تعالیٰ علیہ کی قبر کو اللہ تعالیٰ نے نور سے بھر دے فرماتے ہیں۔

آدمیت لحم وسم وپرست نیت

آدمیت گوشت کھال اور چربی کا نام نہیں ہے، پھر آدمیت کس چیز کا نام ہے؟

آدمیت جز رضاءِ دوست نیست

آدمی آدم والا ہونا چاہیے، رَبَّنَا ظَلَمْنَا وَالَا ہونا چاہیے اپنے بابا آدم علیہ السلام
والے طریقہ پر جینے والا ہونا چاہیے۔ آدمیت جز رضاءِ دوست نیست۔ آدمیت
اللہ تعالیٰ کو راضی کرنے کے علاوہ اور کسی چیز کا نام نہیں ہے جس آدمی سے
اللہ تعالیٰ راضی ہو وہ آدمی ہے اور جس سے خدا ناراض ہو اس کو آدمی کہنا
جائز نہیں ہے وہ صورت آدمی ہے، غلافِ آدمیت میں ہے اور حقیقتِ
آدمیت سے محروم ہے اسی کو اگلے شعر میں فرماتے ہیں۔
ایں کہ می بینم غلافِ آدم اند
نیمت اند آدم غلافِ آدم اند
یہ جو میں دیکھ رہا ہوں یہ آدمیت کی کھال میں ہیں آدمی نہیں ہیں۔ آگے
فرماتے ہیں کہ۔

آں کہ فرزندانِ خاصِ آدم اند
نعمۃ انا ظلمنا می دمنند

جو لوگ کہ حضرت آدم علیہ السلام کی خاص اولاد ہیں اگر ان سے خطا ہو جاتی
ہے تو چین سے نہیں رہتے۔ چاہتے نہیں پیتے، منکھن نہیں ننگلتے، سمو
نہیں اڑاتے۔ دور کھت توبہ کی پڑھ کر سجدہ گاہ کو اپنے آنسوؤں سے تر کرتے
ہیں۔ تڑپ کر مالک کو راضی کرتے ہیں اور اپنے بابا کی میراث رَبَّنَا ظَلَمْنَا
أَنفُسَنَا کو استعمال کرتے ہیں کیونکہ حضرت آدم علیہ السلام کا کام اسی سے بنا
تھا۔ ایک تاجِ خلافت اسی سے عطا ہوا تھا۔ تو جو حضرت آدم علیہ السلام کی

خاص اولاد ہیں ان سے اگر خطا ہو جاتی ہے تو وہ بھی رَبَّنَا ظَلَمْنَا أَنْفُسَنَا کہہ کر دیتے ہیں اور جب تک ان کے دل میں اللہ تعالیٰ کی طرف سے آواز نہیں آ جاتی کہ ہم نے مُعَاف کر دیا۔ اس وقت تک چائے اپنے اوپر حرام سمجھتے ہیں۔ کباب بریانی کو اپنے اوپر حرام سمجھتے ہیں۔ نعمتیں دینے والے کو ناراض کر کے جو نعمتیں ٹھونکتا ہے وہ نالائق ہے بے غیرت ہے شرافت بندگی کا تقاضا ہے کہ گناہ کر کے پہلے توبہ کرو اتنا روکو کہ آسمان سے آواز بغیر حروف کے دل میں آ جاتے کہ ہم نے مُعَاف کر دیا اللہ تعالیٰ کی آواز حروف کی محتاج نہیں ہے۔ بغیر حروف کے آواز آتی ہے، الہام ہوتا ہے، مضمون کے لیے حروف کی ضرورت نہیں۔ مفہوم آتا ہے پھر وہ اپنے ملفوظ میں پیش کرتا ہے۔

ایک دفعہ ایک صاحب نے مجمع میں پوچھا کہ گناہوں کی مُعافی کا طریقہ آپ نے آہ وزاری، اشکباری بتایا تھا، لیکن کتنا روؤں، کتنی توبہ کروں اور کیسے معلوم ہوگا کہ اللہ تعالیٰ نے مُعَاف کر دیا؟ اس کی کوئی علامت ہے؟ میں نے عرض کیا کہ جب اللہ تعالیٰ تمہارے آنسوؤں پر رحم فرمائیں گے تو شانِ حُمن کا احساس قلبی جائے گا، دل میں ٹھنڈک اور سکون آ جائے گا۔ یہی علامت ہے کہ مُعافی ہو گئی۔

حَدِثُ اللَّهِمَّ اغْسِلْ خَطَايَايَ بِمَاءِ الثَّلَجِ

الہامی تشریح | کیونکہ گناہوں کے دل پر دو قسم کے عذاب آتے ہیں، ایک تو اندھیرا پیدا ہوتا ہے دوسرے دل میں جلن اور سوزش پیدا ہوتی ہے اس لئے کہ گناہ کا تعلق دوزخ سے ہے لہذا دل میں گرمی جلن اور سوزش اور اندھیرا

پیدا ہوتا ہے۔ اسی لئے سرورِ دو عالم صلی اللہ علیہ وسلم نے ہمیں استغفار کا عجیب
مضمون عطا فرمایا ہے۔ فرمایا اللّٰهُمَّ اغْسِرْ خَطَايَايَ بِمَلِّ الشَّلَجِ اے اللہ
میرے گناہوں کو دھو دے برف کے پانی سے وَالْبَرَكَةِ اور اولے کے
پانی سے میرے شیخ نے مجھے جب یہ حدیث پڑھائی تو ڈاکٹر عبد الحمی صاحب
عارفی رحمۃ اللہ تعالیٰ علیہ جو پورے اعظم گڑھ آئے ہوئے تھے اور مجلس میں موجود
تھے انھوں نے سوال کیا کہ برف اور اولے کے پانی سے گناہوں کے دھلوانے
کی کیوں درخواست کی جا رہی ہے؟ حضرت کو جواب معلوم نہیں تھا۔ آنکھ
بند کر کے سر کو جھکایا، چند سیکنڈ کے بعد فرمایا کہ آگیا آگیا جواب آگیا۔ فرمایا
کہ گناہ سے ڈوبائیں پیدا ہوتی ہیں۔ ایک حرارت اور گرمی دوسری اندھیرے
گناہوں سے اندھیرے کیوں آتے ہیں؟ اس کا جواب اختر سے سن لو کہ چونکہ
سورج کے ڈوبنے سے عالم میں اندھیرا پیدا ہو جاتا ہے تو سورج کا پیدا کرنے
والا جس سے منہ پھیر لے اس کے دل میں اندھیرا نہیں آئے گا؟ میرے شیخ
نے فرمایا کہ برف کا پانی ٹھنڈا ہوتا ہے اس کے ذریعہ گناہوں کے دھونے
کی درخواست کی جا رہی ہے تاکہ گناہوں کی گرمی ٹھنڈک سے تبدیل ہو جائے
اور اولے کا پانی چمکدار ہوتا ہے اس کے ذریعہ سے اندھیرے اجالوں میں
تبدیل ہو جائیں گے۔

قبولیتِ توبہ کی علامت اس کی مثال | تو استغفار اور توبہ اتنا کہ
کہ دل میں بغیر حرف کے
ایک آواز محسوس ہو کہ اب بس کرو مت روؤ ورنہ بیمار ہو جاؤ گے مہمان

کر دیا۔ اس کی حسی مثال پیش کرتا ہوں ایک بچہ ہے اس سے غلطی ہو گئی اب
 ابا سے لپٹ کر روتے جا رہا ہے جب ابا نے دیکھا کہ اب توبے ہوش ہونے
 والا ہے تو اس کو گود میں اٹھا کر پیٹھ پر ہاتھ پھیرتا ہے اور اس کا سر سینہ سے
 لگا کر کہتا ہے کہ بیٹے! اب مت روؤ ورنہ تمہاری صحت خراب ہو جاتے
 گی ہم نے تم کو مُعاف کر دیا، ہم تمہاری ندامت اور درخواست معافی اس درجہ
 نہیں چاہتے کہ تم بے ہوش ہو جاؤ، بیمار ہو جاؤ بس ہم نے تمہیں مُعاف کر دیا۔
 جب ماں باپ کی رحمت کا یہ تقاضا ہے تو ارحم الراحمین کی رحمت کیا تقاضا
 ہوگا کہ اپنے بندوں کو رلاتے رلاتے بے ہوش کر دیں؟ اور ہارٹ اٹیک
 ہو جاتے؟ یا کوئی اور مصیبت آجاتے؟ ہرگز نہیں! اللہ تعالیٰ بھی جب
 دیکھتے ہیں کہ بندہ مسلسل رو رہا ہے سجدہ گاہ کو آنسوؤں سے تر کر رہا ہے اور
 اپنے جگر کا خون پیش کر رہا ہے تو تھوڑی ہی دیر میں ان شاء اللہ تعالیٰ دل میں
 ٹھنڈک آجاتے گی اور اُسے محسوس ہوگا کہ اللہ تعالیٰ نے مُعاف کر دیا۔ یہی
 قبولیتِ توبہ کی علامت ہے۔ وہ ہمارے پالنے والے ہیں اس لئے بہت
 جلد مُعاف کر دیتے ہیں لیکن میں آپ حضرات کو مشورہ دیتا ہوں کہ جب کبھی
 بد نظری ہو جائے یا نماز قضاء ہو جائے یا کوئی خطا ہو جائے تو جب تک نماز
 ادا نہ کرے اور کوئی قطرہ آنسو کا نہ گرائے تب تک چین نہ آئے۔ یہ صاحبِ
 قصیدہ بردہ نے فرمایا کہ دریا کا دریا اندیل نو مُعافی نہیں ہوگی لیکن ایک آنسو
 مگر الو مُعافی ہو جاتے گی۔

گوری کو دیکھو یا کالی کو دیکھو یہ حرام ہے خالی مکروہ نہیں ہے۔ سرِ عالم

صلی اللہ تعالیٰ علیہ وسلم فرماتے ہیں کہ ان عورتوں کو بے پردہ دیکھنا چاہے کہ سمجھیں ہوں، چاہے مسلمان ہوں یا یہودی ہوں کوئی ہو زنا العین النظر یہ دیکھنا آنکھوں کا زنا ہے اور اللہ تعالیٰ نے فرمایا کہ قُلْ لِلْمُؤْمِنِينَ يَغُضُّوْا مِنْ اَبْصَارِهِمْ۔ اے محمد صلی اللہ تعالیٰ علیہ وسلم! ایمان والوں سے فرما دیجئے کہ نظر کو بچائیں۔

حفاظتِ نظر کا حکم بواسطہ رسالت فی مانے کے عجیب | اللہ تعالیٰ نے نظر بچانے کا براہِ راست

ہم کو حکم نہیں دیا سید الانبیاء صلی اللہ تعالیٰ علیہ وسلم کے واسطے سے حکم دیا تاکہ ان کے جذبات میں دو قسم کا طوفان آئے۔ ایک تو بحیثیتِ محسن و خالق کہ ہم نے تمہیں پیدا کیا ماں کے پیٹ میں ہم نے تمہیں دوا آنکھیں دیں پھر تم میری مرضی کے خلاف کیسے چلتے ہو؟ دوسرے سرورِ عالم صلی اللہ تعالیٰ علیہ وسلم سے کہلوایا تاکہ تم کو جو محبت اپنے رسول صلی اللہ علیہ وسلم سے ہے تو محبت سید الانبیاء صلی اللہ تعالیٰ علیہ وسلم کی غیرت ہو کہ ہمارے رسول صلی اللہ تعالیٰ علیہ وسلم نے بھی ہمیں حکم فرمایا ہے۔ اس طرح اللہ تعالیٰ نے اس حکم پر عمل کرنے کے لئے دو انجن لگا دیے جیسے کوئٹہ (پاکستان) میں پہاڑی پر جب ریل جاتی ہے تو دو انجن لگائے ہیں آگے اور پیچھے اسی طرح نظر کی حفاظت چونکہ مشکل پرچہ تھا اس لئے قُلْ کے ذریعہ اپنا حکم بھی شامل کیا اس قُلْ میں اللہ تعالیٰ کا حکم شامل ہے اور رسول اللہ صلی اللہ علیہ وسلم کا حکم بھی شامل ہو گیا کہ آپ فرما دیجئے۔

دوسری وجہ یہ ہے کہ جب آبا اپنے بیٹوں کو دیکھتا ہے کہ نامحرم لڑکیوں

کے ساتھ کھیل رہے ہیں اور غلط حرکت کر رہے ہیں تو آبا خود تو نہیں کہتا۔ باپ کو شرم آتی ہے کہ بچے کہیں گے کہ باپ کو کیسے پہچان لیا اس لئے آبا اپنے دوستوں سے کہتا ہے کہ میرے بچوں کو سمجھا دو کہ لڑکیوں کے ساتھ اٹھا بیٹھنا نہ کریں۔ اللہ تعالیٰ کو بھی حیا آتی کہ میں اپنے غلاموں کو کس طرح کہہ دوں لائق بندے شرم جاتیں گے اس لئے رسول اللہ صلی اللہ علیہ وسلم سے فرمایا کہ آپ فرما دیجئے کہ میرے بندے اپنی نظر کی حفاظت کریں ہم کو چھوڑ کر غیروں کی طرف نہ دیکھیں۔

کوئی دیکھتا ہے تجھے آسمان سے | بعض لوگ یہ سمجھتے ہیں کہ اس وقت مسجد کے مقتدی نہیں ہیں ہمارے شاگرد نہیں ہیں ہمارے مُرد نہیں ہیں، محدّہ والے نہیں ہیں لہذا یہاں بس اسٹاپ پر لڑکیاں ہیں انہیں دیکھ لو لیکن میرا ایک شعر ہے ۔
جو کرتا ہے تو چھپ کے اہل جہاں سے
کوئی دیکھتا ہے تجھے آسمان سے

بد نظری کا اثر | جو بد نظری کرتا ہے اسے پھر اپنی بیوی سے محبت نہیں رہتی، دوسری آنکھوں میں سما جاتی ہے اس لئے حُسنِ معاشرہ اور بیوی کے حقوق کے لئے بھی یہ ضروری ہے کہ نظر کی حفاظت کی جائے جو جتنا نظر بچاتا ہے اتنا ہی وہ اپنی بیوی کو پیار کرتا ہے۔

اللہ تعالیٰ سے مُحافی حاصل کرنے کا طریقہ | اچانک ایک بات یاد آ گئی پیچیم الامت رحمۃ اللہ علیہ

فرماتے ہیں کہ عورتوں کی خطاؤں کو مُعاف کر دیا کرو، ان کو مارنا پیٹنا غیرتِ مردانگی کے خلاف ہے، کمزوروں کو کیا مارنا ہے، لڑائی کرنی ہے تو محمد علی کلبے کے پاس جاؤ وہاں باکسنگ لڑو۔ ارے میاں عورت کتنی ہی تندرست ہو، دو تین پنچوں کے بعد اس میں جان نہیں رہتی۔ ہمارے ایک پُر مذاق دوست کہتے ہیں کہ جب آدمی سے آدمی منفی ہو گیا یعنی عورت کو بچہ پیدا ہوا آدمی سے آدمی نکل آیا تو کیا رہا؟ کچھ بھی نہیں۔ عورت بچہ پیدا ہو جانے کے بعد کمزور ہو جاتی ہے لہذا ان کی ہزار خطائیں مُعاف کر دو۔ قیامت کے دن ان شاء اللہ، اللہ تعالیٰ آپ کو مُعاف فرمائیں گے۔

بیویوں سے نیک برتاؤ کی دسوز مثال | دیکھتے آپ کی بیٹی کو آپ کا داماد مُعاف کر دیتا ہے تو ایسے داماد

آپ کتنے خوش ہوں گے، قربان ہو جاتیں گے ایسے داماد پر، کوئی بلڈنگ آپ کی ہو تو وہ بھی آپ اس کے نام لکھ دینا چاہیں گے تو جب ایک ابا کو اتنی محبت ہے تو رہا کو اپنی بندیوں سے کتنی محبت ہوگی؟ جس نے ان بندیوں کو پیدا کیا۔

ولی اللہ بننے کا راستہ | جو شخص اپنی بیوی کی خطاؤں کو مُعاف کرتا ہے ان کو پیار کرتا ہے، شفقت کرتا ہے ایسے بندے

کو اللہ تعالیٰ کی ولایت اور دوستی کا اعلیٰ مقام نصیب ہوتا ہے۔ تہجد گزاروں، بُحان پڑھنے والوں سے بھی زیادہ جو اپنی بیویوں پر رحم کرتے ہیں، اچھے اخلاق سے پیش آتے ہیں ان کو اللہ تعالیٰ بہت اونچے درجہ کا مقام عطا کرتا ہے یہاں تک کہ بعض لوگوں کو اس پر کرامت عطا ہوتی جیسے شاہ ابوالحسن خرقانی رحمۃ اللہ

تعالیٰ علیہ کی بیوی بد مزاج اور کڑوی تھی مگر برداشت کرتے تھے اس کے بدلہ میں اللہ تعالیٰ نے انہیں شیر کی سواری دی۔ دیکھو جلال الدین رومی رحمۃ اللہ تعالیٰ فرماتے ہیں کہ شاہ ابوالحسن خرقانی رحمۃ اللہ تعالیٰ علیہ شیر پر چلتے تھے اور سانپ کا کوڑا ہاتھ میں ہوتا تھا۔ ایک شخص ہزار میل دور سے ان سے بیعت ہونے کے لئے پہنچے۔ گھر جا کر پوچھا کہ شاہ ابوالحسن کہاں ہیں؟ وہ جنگل گئے تھے لکڑیاں لانے۔ بیوی نے کہا کہ حضرت و حضرت کچھ نہیں تم کہاں کے چکر میں آگئے؟ وہ بے چارہ رونے لگا کہ میرا تو اتنا لمبا سفر بیگار گیا۔ لوگوں سے پوچھا انہوں نے کہا گھبراؤ مت وہ کڑوی مزاج ہے جاؤ جنگل میں ان کی کرامت دیکھو۔ وہ بڑے بزرگ ہیں۔ یہ جنگل میں پہنچے گھبراتے ہوئے۔ شاہ صاحب سمجھ گئے کہ ان کو گھر سے کوئی بات ملی ہے۔ فرمایا گھبراؤ مت بیوی کے مزاج کی محذوہ امت برداشت کرنے سے آج اللہ تعالیٰ نے ہمیں شیر کی سواری دی ہے۔ مولانا رومی رحمۃ اللہ تعالیٰ علیہ نے شاہ ابوالحسن خرقانی رحمۃ اللہ تعالیٰ علیہ کی اس بات کو کس طرح ثنوی میں ضبط کیا ہے وہ سنتے۔

گر نہ صبرم می کشیدے بار زن
کے کشیدے شیر ز بیگار من

اگر میرا صبر میری بیوی کی کڑوی باتوں کے بوجھ کو نہ اٹھاتا اور صبر نہ کرتا تو یہ شیر ز میری بیگاری کرتا؟ میری مزدوری کرتا کہ لکڑیاں اٹھا رہا ہے؟

بیویوں کا ایک حق | اور بیویوں کا ایک حق اور ہے جو کم لوگ جانتے ہیں کہ ان کو مہینہ میں کچھ وظیفہ کچھ ہدیہ دے دیا کر

اور پھر اس کا حساب لو اور اس کی مقدار کیا ہو؟ جتنا ہو؟ جتنا آپ کا اپوٹ ہو۔ (کھاتے تو دس کلو اور ایک پورٹ کرے مرغی کے برابر) جتنی آپ کی آمدنی ہو اس کے تناسب کے وظیفہ بھی دیا جائے۔

میری بات اس پر شروع ہوتی تھی کہ رسول اللہ صلی اللہ تعالیٰ علیہ وسلم نے صحابہؓ سے فرمایا کہ تمھاری عاشقی مسلم ہے اس لئے میرا جینا اور مرنا تمھارے ساتھ ہوگا لہذا میرا یہ شعر جو شروع خطبہ میں پڑھا تھا اس حدیث کا ترجمان ہے۔
 مری زندگی کا حاصل مری زیست کا بہارا
 ترے عاشقوں میں جینا ترے عاشقوں میں مرنا

اور

مجھے کچھ خبر نہیں تھی ترا درد کیا ہے یا رب؟
 ترے عاشقوں سے سیکھا ترے سنگِ در پہ مرنا

اور

کسی اہل دل کی صحبت جو ملی کسی کو اختر
 اے آگیا ہے جینا اے آگیا ہے مرنا
 بہت تھکا ہوا ہوں اس لئے مضمون سمیٹتا ہوں لیکن
 میں تھک جاتا ہوں اپنی داستانِ درد سے اختر
 مگر میں کیا کروں چُپ بھی نہیں مجھ سے رہا جاتا
 دیکھئے کراچی میں ابھی ابھی یہ شعر ہوا تھا جس کو میں نے پرچہ میں لکھوا کر جلسہ میں
 پڑھوایا۔ یہ شعر ابھی ابھی حالت سفر میں ہوا ہے۔

ارض و سما سے عِسم جو اٹھایا نہ جاسکا
وہ عِسم تمھارا، دِل ہے ہمارا لئے ہوئے

اللہ تعالیٰ فرماتے ہیں قَابِیْن اَنْ یَّخْلُقَ لَہَا زَمِیْن وَّ اَسْمَان وَّ اُورِیْہَا رُوح وَّ
نَے ڈر کر انکار کر دیا کہ ہم آپ کے درِ محبت کو برداشت نہیں کر سکتے وَّ
حَمَلَتْہَا الْاِنْسَانُ اس درِ غم کو انسان نے اٹھالیا۔ (حضرت والا نے
شعر پڑھنے والے سے فرمایا کہ میرا جہاں قیام ہے وہاں آکر اس کو ریکارڈ کرنا اور
فرمایا کہ میرا قیام مجلسِ دعوتِ الحق میں ہے۔ جامع)

مجلسِ دعوتِ الحق کیا ہے اور کس نے قائم کی؟ | دعوتِ الحق کیا ہے؟
حضرت تھانوی رحمۃ اللہ

اللہ تعالیٰ علیہ نے اس کو قائم فرمایا اور میرے شیخ شاہ عبدالغنی پھولپوری رحمۃ اللہ
تعالیٰ علیہ نے اس کا نام رکھا۔ حضرت والا نے ایک مجلسِ شوریٰ بلائی اور موجود
علماء کرام سے فرمایا کہ اللہ کے بندوں کی ہدایت کے لئے ایک مرتب نظام
تجویز ہے پھر اس کے نام کے لئے پوچھا تو کسی نے کچھ کسی نے کچھ کہا مگر حضرت
کو پسند نہ آیا میرے شیخ شاہ عبدالغنی رحمۃ اللہ تعالیٰ علیہ نے فرمایا کہ لَہُ دَعْوَةُ
الْحَقِّ قرآن شریف کی آیت پڑھ دی۔ بس حضرت پھر ک گئے اور فرمایا کہ
یہ بہترین نام ہے۔ دعوتِ الحق۔

تو دعوتِ الحق کا مقصد ہے اللہ تعالیٰ کے بندوں کو
تعمیرِ ظاہر و باطن | نیک عمل سکھایا جائے اور برائیوں سے بچایا جائے۔
یہ ہے روحانی بیوٹی پارلر۔ اگر لڑکی کو خوب بیوٹی پارلر میں سجایا لیکن جب

میں شوہر کے پاس گئی تو پہلا جملہ کیا کہا؟ You Are Bloody Fool شوہر نے کہا ظالم شکل تو اتنی خوبصورت اور زہرا لگتی ہے جسمانی بیوٹی پارلر میں تو صرف جسم کو سجاتے ہیں، باطن کی اصلاح نہیں کر سکتے لیکن روحانی بیوٹی پارلر یعنی خانقاہوں میں ظاہر کی بھی اصلاح کی جاتی ہے اور باطن کی بھی اصلاح کی جاتی ہے، ظاہر کو بھی سنت کے مطابق بنایا جاتا ہے اور باطن کو بھی سنت کے مطابق بنایا جاتا ہے۔ دوستو! جتنا ہم دارِ وحی اور گول ٹوپی میں رہتے ہیں تو صورت بھی بنائیں اور سیرت بھی بنائیں ہم سے لعنتی کام نہ ہوں تعمیرِ ظاہر و الباطن، ظاہر و باطن دونوں کو آراستہ کر لو۔ لیسٹر والو۔ مبارک ہو تم کو کہ مولانا محمد ایوب سورتی صاحب نے لیسٹر میں دعوتِ اُمت قائم کی ہے اور ان کو کم لوگ پہچانتے ہیں، یہ بہت بڑے محدث ہیں ان کے شاگرد مجھے کینیڈا امریکہ جنوبی افریقہ میں ملے۔ ماشاء اللہ ترکیسر میں جو انھوں نے پڑھایا تو آج ان کے شاگرد جگہ جگہ پھیلے ہوئے ہیں، کوئی امام ہے، کوئی پڑھا رہا ہے۔ اللہ تعالیٰ کا شکر ادا کرو ان علماء کے لئے حضور صلی اللہ تعالیٰ علیہ وسلم نے دعا مانگی تھی کہ اے خدا عالموں کی روٹی ایک جگہ نہ فرما، ان کی روٹی سارے عالم میں پھیلا دے تاکہ اپنی روٹی کی خاطر جب یہ سفر کریں تو میرے دین کو پھیلا دیں اس لئے مولویوں کو دعوت ملتی ہے۔ آپ سمجھتے ہیں آپ کھلاتے ہیں۔ یہ ہمارے حضور صلی اللہ تعالیٰ علیہ وسلم کی دعا ہے۔ لیکن آپ کو بھی ثواب ملے گا کیونکہ حضور صلی اللہ تعالیٰ علیہ وسلم کی دعا آپ کے پاس قبول ہو کر آئی ہے اور اللہ نے آپ کو ان کے رزق کے انتظام کا واسطہ بنایا ہے۔

ایک صاحب نے پوچھا ان مولویوں کو مرغا بہت ملتا ہے۔ میں نے کہا مرغا ملنے کی وجہ یہ ہے کہ جب یہ چھوٹے بچے تھے تو اُتار دے انہیں مرغا بنایا جب بقی یاد نہیں ہوتا تھا اس کے بعد جو بڑے ہوئے اور کسی اللہ والے سے رجوع ہوئے تو نفس کی خواہشات کو پورا نہ کر کے نفس کو مرغا بنایا تو جب بچپن ہی سے یہ مرغ بنے تو الْجَنَسُ یَمِيلُ إِلَى الْجَنَسِ مرغیوں کو کشف ہوتا ہے (مجمع جب خوب ہنسنے لگا تو فرمایا) حدیث شریف سے ثابت ہے کہ مرغ فرشتے دیکھتے ہیں۔ جب مرغ کی آواز سنو تو یہ کہو اللّٰهُمَّ اِنِّیْ اَسْئَلُکَ مِنْ فَضْلِکَ۔ اے اللہ میں تیرا فضل مانگتا ہوں اور گدھا شیطان دیکھتا ہے۔ اس کو کشف میں شیطان نظر آتا ہے وہاں اَعُوْذُ بِاللّٰهِ مِنَ الشَّیْطَانِ الرَّجِیْمِ پڑھو تو جب مرغ کو فرشتے نظر آسکتے ہیں تو مرغیاں بھی نظر آسکتی ہیں قضیہ ممکنہ ہے (یعنی ایسا ہو سکتا ہے) تو جب یہ دیکھتے ہیں کہ ان کا نفس مرغا بنا ہے تو مرغیاں قطار در قطار سیریل نمبر سے ان کے پیٹ میں جانے کی کوشش کرتی ہیں اور اسے اپنی سعادت سمجھتی ہیں۔

اصلی مولوی کون ہے؟ | مگر مولوی بھی اصلی وہی ہے جو مولیٰ والا ہو اور مولوی مولیٰ والا کب بنتا ہے؟

مولانا جلال الدین رومی رحمۃ اللہ علیہ فرماتے ہیں۔

مولوی ہرگز نہ شد مولائے روم
تا غلامِ شمس تبریزی نہ شد

یعنی میں پہلے ملا رومی تھا مگر مولوی کب بنا؟ شمس الدین تبریزیؒ کی غلامی کے
صدقہ میں میرا ڈنکا پٹ گیا لیکن ڈنکا پٹوانے کی نیت سے اللہ والوں کو مست
تلاش کرو، اللہ والوں کے پاس اللہ والا بننے کی کوشش کرو۔ اللہ تعالیٰ اگر
مل گیا تو دونوں جہان کا مزہ پا گئے بغیر اسبابِ مزہ دونوں جہان کا مزہ
ان شاء اللہ پاتیں گے کیونکہ خالقِ لذتِ کائنات جس کے دل میں آتا ہے
تو وہ تمام حاصلِ لذتِ کائنات پا جاتا ہے۔ میرا اردو کا شعر۔

وہ شاہِ دو جہاں جس دل میں آئے
مزے دونوں جہاں سے بٹھ کے پائے

کہاں ایکشن کر رہے ہو سلطنت کے لئے؟ یہ فقیر ان شاء اللہ چٹائی اور بوریاؤں
پر آپ کے بے سلطنت کا انتظام کرتا ہے۔ خواجہ صاحب رحمۃ اللہ تعالیٰ علیہ
فرماتے ہیں۔

خدا کی یاد میں بیٹھے جو سب بے غرض ہو کر

تو اپنا بوریا بھی پھر ہمیں تختِ سلیمان تھا

میں نے آپ کے سامنے تلاوت کی تھی وَالَّذِينَ آمَنُوا أَشَدُّ حُبًّا
لِّلّٰهِ یہ آیت مزدوں کے لئے بھی ہے عورتوں کے لئے بھی ہے۔ مجھے
علم ہے کہ خواتین بھی سن رہی ہیں، یہ آیت دونوں کے لئے ہے کہ ایمان والا
بندہ ہو یا بندی ہو یا عورت ہو اگر ان کا ایمان کامل ہو جائے اور یہ
ہمیں پہچان لیں ہماری معرفت حاصل ہو جائے تو ان کے دلوں میں ہماری
محبت ساری کائنات سے زیادہ ہوتی ہے۔ یہ خبر کس کی ہے؟ اللہ تعالیٰ

کی۔ علماءِ نحو کے نزدیک کُلْ خَبْرٌ یَحْتَمِلُ الصِّدْقَ وَالْكَذِبَ مخلوق کی ہر خبر احتمالِ صدق بھی رکھتی ہے اور احتمالِ کذب بھی۔ جملہ خبریہ کی تعریف یہی کی جاتی ہے لیکن جو خبر اللہ تعالیٰ سے وہاں یَحْتَمِلُ الْكَذِبَ کا عقیدہ کفر ہو جاتا ہے، وہ خبر سو فیصد صحیح ہے۔ اللہ سے بڑھ کر سچا کون ہوگا؟ وحی الہی کی خبروں پر نحو کا یہ قاعدہ فٹ مت کرنا۔

آیت اَشَدُّ حُبًّا لِلَّهِ جملہ خبریہ سے نازل فرمانے کا عاشقانہ راز

سوال یہ ہے کہ جملہ خبریہ کیوں نازل فرمایا؟ جملہ انشائیہ کیوں نازل نہ فرمایا کہ تم لوگ ہم سے اتنی محبت کرو کہ ساری کائنات سے زیادہ ہو جائے؟ امر نہیں فرمایا، خبر دی ہے اس کی وجہ یہ ہے کہ اللہ تعالیٰ کی معرفت اور محبت میں ایسی کشش ہے، ایسی مٹھاس ہے کہ اپنے بندوں کو حکم دینے کی ضرورت ہی نہیں ہے جس دن میرے نام کی مٹھاس وہ اپنے دل میں پا جائیں گے۔ سارے عالم کی شکر کو بھول جاتیں گے۔ مولانا رومی رحمۃ اللہ علیہ فرماتے ہیں۔
لے دل ایں شکر خوشتر یا آکھ شکر سازد

لے لوگو! چینی زیادہ میٹھی ہے یا چینی کا پیدا کرنے والا زیادہ میٹھا ہے؟

بالبِ یارم شکر را چہ خبر

ارے میرے اللہ کے نام کی مٹھاس کو شکر کیا جانے۔ شکر تو حادث ہے مخلوق ہے اور اللہ تعالیٰ کے نام کی مٹھاس خالق کی مٹھاس ہے۔ ذات واجب الوجود کی مٹھاس ہے اور۔

بارخش شمس و قمر را چہ خبر
اور اللہ تعالیٰ کے نام کی روشنی کو یہ چاند اور سورج کیا جانیں؟ سورج اور چاند کیا
بیچتے ہیں اپنی روشنی کو اور سلاطین کے تخت و تاج کیا بیچتے ہیں اس نشہ
سلطنت کو جو اللہ والوں کی چٹائیوں پر ان کے قلوب کو اللہ تعالیٰ عطا
فرماتے ہیں؟

شاہوں کے سروں میں تاج گراں گدرد سا اکثر رہتا ہے
اور اہل وفا کے سینوں میں اک نور کا دریا بہتا ہے
اہل وفا کون ہے؟ | اللہ والوں کو اہل وفا کیوں کہتے ہیں؟ کیونکہ ان
کے سامنے جہاز پر ایر ہوٹس آتی ہے یا ایر پورٹ
پرنگی ٹانگ والی آتی ہیں یا ننگے حسین لڑکے آتے ہیں تو اس وقت وہ اپنی
وفاداری کا ثبوت پیش کرتے ہیں اور نظر اٹھا کر ان کی طرف نہیں دیکھتے
اس لئے اللہ تعالیٰ کے خاص عاشقوں کو اہل وفا کہا جاتا ہے۔ وہ اپنے نفس
کی خواہش کو دبا لیتے ہیں۔ رنجِ حسرت اور خونِ متناہر داشت کرتے ہیں لیکن
اللہ تعالیٰ کے قانون کو نہیں توڑتے اور مولانا رومی رحمۃ اللہ تعالیٰ علیہ کے
اس مہضرع کو پیش کرتے ہیں۔

امر شہ بہتر بقیمت یا گہر
یعنی اگرچہ حسین بے شک حسین ہیں۔ ان کی ناک کی اٹھان ہے۔ چہرہ کتابی
اور آنکھیں مثل ہرن ہیں اور ان کے لبِ نازک مثل گلاب کی پنکھڑی کے
ہیں لیکن یہ موتی زیادہ قیمتی ہے یا خدائے تعالیٰ کا حکم زیادہ قیمتی ہے؟ ان

کے پیٹ میں پانخانہ ہے یا نہیں؟ پیشاب کیا نہیں؟ لیکن اپنی بیویوں کو پیار کرنا چاہتے کچھ بھی ہو یہ صرف سڑکوں والی سے بچانے کے لئے کہہ رہا ہوں اور بیویوں کو زیادہ پیار کرنے کے لئے نسخہ بتا رہا ہوں وہ حلال ہیں۔ اللہ تعالیٰ نے ان کو حلال کیا ہے۔ آگے فرماتے ہیں۔

گوہر حق را بامر حق شکن

اللہ کے ان موتیوں کو، ان حسینوں کو خدا ہی کے حکم سے مت دیکھو۔ کچھ دن کے بعد یہ حُسن بگڑ جاتا ہے۔ سولہ سال کی گڑیا کو جس نے دیکھا تھا اب اس کو جب ستر سال کی بڑھیا دیکھو گے تو بھاگ جاؤ گے۔ کہتا ہے یہ کیسی گڑیا ہے؟ کیسی تھی کیسی ہو گئی؟ لاحول ولا قوۃ الا باللہ۔

شکل بگڑی تو بھاگ نکلے دوست

جن کو پہلے غزل سناتے ہیں

بگڑنے والی شکلوں پر جو بگڑتا ہے تباہ اور برباد ہوتا ہے جو حق تعالیٰ کے قانون کو توڑتا ہے ایسی لعنتی آنکھیں کیا اللہ والی ہو جائیں گی؟ اور بگڑنے والی شکلوں پر بگڑنے والے باگڑ بٹا تو ہو سکتے ہیں عارف باللہ نہیں ہو سکتے۔

أَشَدُّ حُبًّا لِلَّهِ كَأَجْمَلِ خَبَرٍ بِحَقِّ تَعَالَى كِي شَانِ مَحْبُوبِيَّتِ كِي دِلِ

تو اللہ تعالیٰ نے جملہ خبریہ استعمال کیا اس لئے کہ اپنی محبت کا حکم دنیا اللہ تعالیٰ کی محبوبیت کے خلاف ہے۔ میں ہوں ہی ایسا کہ اگر تم مجھے

پہچان لو اور تھاری آنکھوں کا موتیا نکل جاتے تو خود ہی مجھ سے محبت کرنے لگو گے۔ مجھے حکم دینے کی ضرورت نہیں۔ اللہ تعالیٰ کو اپنے جمال اپنے کمال اور شانِ محبوبیت کا خود ہی علم ہے کہ اگر انھوں نے مجھے پہچان لیا اور دل میں پالیا تو خود ہی مجھ سے محبت کرنے پر مجبور ہوں گے۔

تو دل میں تو آتا ہے سمجھ میں نہیں آتا

ہم جان گئے بس تری پہچان یہی ہے

اور جس دن اللہ تعالیٰ دل میں آئے گا اس دن یہ شعر پڑھیں گے۔

یہ کون آیا کہ دھیمی پڑ گئی تو شمعِ محفل کی؟

پتنگوں کے عوض اڑنے لگیں چنگاریاں دل کی

جس دن مولیٰ دل میں آئے گا ساری لیلیاں دل سے نکل جائیں گی، سورج

اور چاند کی روشنی لوٹ شیدنگ معلوم ہوگی، دھیمی پڑ جائے گی۔ سلاطین کے

تخت و تاج نیلام ہوتے اور اڑتے نظر آئیں گے۔ سارا عالم آپ کی نگاہوں

سے گر جائے گا۔ کیونکہ خالقِ عالم کی شان ہی ایسی ہے۔ اللہ تعالیٰ جانتے ہیں اپنی

شان کو، ان سے بڑھ کر ان کی شان اور کون جان سکتا ہے؟ اللہ تعالیٰ

جانتے ہیں کہ ہمارے نام میں ہمارے ذکر میں اتنی مٹھاس ہے اتنی ہماری

شانِ جمال ہے اتنی ہماری شانِ محبوبیت ہے ہم نے سارے جہان اور

دونوں جہان کی لذتیں پیدا کیں اس لئے اللہ تعالیٰ نے مجملہ خبریہ نازل

فرمایا کہ ہمیں یہ بھننے کی ضرورت نہیں کہ تم ہم سے محبت کرو جب ہم دل

میں آئیں گے تو تم خود مست ہو جاؤ گے اور علامت یہ پیدا ہوگی کہ تم

سلاطین کو خاطر میں نہیں لاؤ گے، سورج اور چاند کی روشنی کو خاطر میں نہیں لاؤ گے۔ لیلائے کائنات کے چکر والو! میں مولائے کائنات ہوں۔ ساری لیلالوں کو میں نے نمک دیا ہے جب وہ خالقِ نمکیات لیلائے کائناتِ دل میں آتا ہے تو پھر وہ دل دونوں جہاں سے مستغنی اور بے نیاز ہو جاتا ہے وہ جنت کا سؤل بھی کرتا ہے تو اللہ تعالیٰ کا حکم سمجھ کر، رسول اللہ صلی اللہ تعالیٰ علیہ وسلم کا حکم سمجھ کر، مگر اللہ تعالیٰ کی رضا کو اللہ تعالیٰ کی لذتِ عبادت کو اللہ تعالیٰ کی ذاتِ پاک کو جنت سے بھی افضل سمجھتا ہے۔ آپ نے سمجھ لیا کہ آج میں لیسٹر میں کتنا عظیم الشان مضمون بیان کر رہا ہوں؟ میں مسجد میں کہتا ہوں کہ آج میں پہلی مرتبہ یہ مضمون بیان کر رہا ہوں کہ اللہ تعالیٰ نے اَشَدُّ حُبًّا لِلّٰہ جملہ خبریہ سے کیوں نازل فرمایا؟ جملہ انشائیہ کیوں نازل نہیں فرمایا؟ یہ بتاؤ کہ اگر کوئی سورج کو پا جاتے تو کیا سورج کو یہ حکم دینے کی ضرورت ہے کہ اب تم مجھے پا گئے تو تاروں کو دیکھنے کی ضرورت نہیں؟ سورج جانتا ہے کہ جب مجھے پاتے گا تو اس کو تارے نظر ہی نہیں آئیں گے۔

جب مہر نمایاں ہوا سب چھپ گئے تارے
وہ ہم کو بھری بزم میں تنہا نظر آیا
سارے عالم میں اس کو اللہ تعالیٰ ہی نظر آئے گا۔ کوئی نظر نہیں آئے گا۔
چو سلطانِ عزتِ علم در کشد
جہاں سرِ نجیبِ عدم در کشد
وہ سلطانِ عزت جس کے دل میں اپنی محبت و معرفت کا جھنڈا لہرا دیتا

ہے تو پوری کائنات جیبِ عدم میں داخل ہو جاتی ہے۔

اشد محبت کثرتِ ذکر سے ملتی ہے | تو آپ نے دیکھا کہ اللہ تعالیٰ نے مجملہ خبر یہ کیوں نازل کیا؟

اللہ تعالیٰ جانتا ہے کہ میرے بندوں کو حکم دینے کی ضرورت نہیں کہ مجھ سے محبت کرو، میرا جمال جب ان پر آشرف ہوگا تو وہ خود ہی مجھ سے محبت کریں گے۔ بس ان کو یہ بتا دو کہ میرا نام لیا کریں، میں عقل سے نہیں ملتا۔ عقل کے لیے میں نے مخلوق پیدا کی ہے یَتَفَكَّرُونَ خلق کے لئے اور یَذْكُرُونَ خالق کے لئے ہے۔ فکر خلق کے لئے اور ذکر خالق کے لئے ہے۔ جب اللہ کے ذکر سے دل میں نور آئے گا تو آپ خود ہی روز بروز مست ہوتے چلے جائیں گے۔

اشد محبت مانگنے کا طریقہ حدیثِ پاک سے | اب اس کے بعد سرورِ عالم صلی اللہ تعالیٰ

علیہ وسلم نے حدیث میں اس اشد محبت کے مانگنے کا ڈھنگ سکھا دیا بخاری شریف کی حدیث ہے حضور صلی اللہ علیہ وسلم نے دُعا مانگ کر اُمت کو سکھایا کہ اس طرح مانگو۔ واہ! کیا بات ہے۔ اتباع کی لذت الگ اور اللہ تعالیٰ سے مانگنے کی لذت الگ ہے۔ جب اُمّتی رسول اللہ صلی اللہ علیہ وسلم کے الفاظ میں اللہ تعالیٰ سے سوال کرے گا تو الفاظِ نبوت نورِ نبوت کے حامل ہوتے ہیں۔ اس کے مزہ کا کیا پوچھتے ہو؟ نبی کے الفاظ کی لذت الگ، نبی کے اتباع کی لذت الگ اور اللہ سے مانگنے کی لذت الگ۔

اہل اللہ سے محبت ذوقِ نبوت ہے | اور کیا مانگو گے اللہ سے؟ اِنِّیْ اَسْأَلُکَ حُبِّکَ۔

اے اللہ! مجھے آپ اپنی محبت دے دیجئے۔ وَحُبَّ مَنْ يُحِبُّكَ اور جو لوگ آپ سے محبت کرتے ہیں ان کی محبت دیجئے آپ کے عاشقوں کی محبت بھی میں مانگتا ہوں۔ اب آپ بتائیے کہ جو ظالم یہ کہے کہ کتابوں سے میں اللہ والا بن جاؤں گا مجھے اللہ والوں کی کوئی ضرورت نہیں ہے اس کا یہ استغناء بخاری شریف کی اس حدیث کی روشنی میں حماقت ہے یا نہیں؟ سرورِ عالم صلی اللہ علیہ وسلم تو اللہ تعالیٰ کے عاشقوں کی محبت مانگ رہے ہیں تو کون ظالم اس سے مستغنی ہو سکتا ہے یہ دلیل ہے کہ یہ شخص کوراہے۔

مراذِ نبوت اور ذوقِ نبوت سے نا آشنا ہے۔ وَحُبَّ عَمَلٍ يُبَلِّغُنِي حُبَّكَ اور اے اللہ ایسے اعمال کی محبت دے دے جن سے تیری محبت

عجیب رابطہ | علامہ سید سلیمان ندوی فرماتے ہیں کہ اللہ کی محبت اور اعمال کی محبت کے درمیان میں اللہ والوں کی محبت کیوں مانگی گئی ہے؟ اس لئے کہ یہ اللہ کی محبت اور اعمال کی محبت کے درمیان رابطہ ہے۔ یعنی اللہ والوں کی محبت میں یہ خاصیت ہے کہ اللہ والوں کے پاس بیٹھنے سے اللہ تعالیٰ کی محبت بھی مل جاتی ہے اور اعمال کی محبت بھی مل جاتی ہے۔ (بُحَّانُ اللہ)

دیکھو جگر صاحب کو ایک مرتبہ ایک اللہ والے بزرگ حضرت حکیم الامت تھانوی رحمۃ اللہ تعالیٰ علیہ کی صحبت نصیب ہوئی کیسے اللہ والے بن گئے؟ شراب سے توبہ کر لی۔ حج کر آئے، ڈاڑھی بھی رکھ لی اور انشاء اللہ خاتمہ بالخیر بھی نصیب ہو گیا۔ ساری زندگی شراب پی۔

پینے کو توبے حساب پنی لی

اب ہے روزِ حساب کا دھڑکا

مگر ایک صحبت سے کیسی توبہ کر لی؟ بیمار ہوئے ڈاکٹروں نے کہا کہ آپ قومی امانت ہیں تھوڑی پی لیا کیجئے زندگی بچ جائے گی۔ پوچھا کہ اگر میں شراب پیتا رہوں گا تو تکبیر پیتا رہوں گا؟ کہا کہ دس سال تک امید ہے جی جائیں گے۔ جگر صاحب نے کہا کہ دس سال اللہ کی ناراضگی میں جی کر گزاروں اس سے بہتر یہ ہے کہ ابھی توبہ کی حالت میں مرجاؤں۔ میں اللہ تعالیٰ کو اپنی جان دینے کے لئے فدا ہوں۔ اس کو کہتے ہیں توبہ جب تک جان نہیں لڑاؤ گے غیر اللہ سے جان نہیں چھڑا سکتے آسانی سے گناہ نہیں چھوڑ سکتے۔ لومڑیوں کا یہ کام نہیں ہے شیروں کا کام ہے جسم دیکھو تو شیر سے بھی قوی اور بہت دیکھو تو لومڑی بھی شرماتا ہے۔ تو اللہ والوں کی محبت سے اللہ کی محبت بھی مل جائے گی اور نیک اعمال کی توفیق بھی ملے گی۔ مجھے اپنا ایک شعر یاد آ گیا۔

جی چاہتا ہے ایسی جگہ میں رہوں جہاں

جیتا ہو کوئی درد بھرا دل لئے ہوئے

میں خود کہتا ہوں کہ اگر کوئی درد بھرا دل لے کر کہیں بیٹھا ہو میں ایسی شخصیت پر اس عمر میں بھی فدا ہونے کے لئے تیار ہوں مجھے ہمیشہ سے اللہ تعالیٰ نے اللہ والوں کی محبت کی دولت عطا فرمائی ہے۔

مجتب کی حدود | اب آگے محبت کی پلاننگ ہو رہی ہے جیسے ہر چیز کی پلاننگ اور اس کی حدود ہوتی ہیں حضور صلی اللہ تعالیٰ

علیہ وسلم خدا تعالیٰ سے عرض کرتے ہیں کہ اے اللہ اتنی محبت دے دے کہ میں اپنی جان سے زیادہ آپ کو پیار کر دوں۔ اَللّٰهُمَّ اجْعَلْ حُبَّكَ احَبَّ اِلَيَّ نَفْسِيْ جب جان سے زیادہ مولیٰ پیارا ہوگا تو بتاؤ پھر کوئی بد نظری کرے گا؟ گناہ چُھپ چُھپ کر کرے گا؟ لعنتی مزہ لے گا؟ ارے گناہ سے ایسا بھاگے گا۔ جیسے سانپ سے اور اللہ کی رحمت پر فیدار ہے گا۔

جان زیادہ اللہ تعالیٰ کی محبت مطلوب ہے | تو زبانِ رسالت کی محبت کی حدود بیان ہو رہی

ہیں کہ اے اللہ ہمیں اتنی محبت دے دے کہ ہماری جان ہمہ وقت آپ پر فیدار ہے اور ہم آپ کو ناراض نہ کریں، گناہوں کی حرام لذتوں کو حرام خوشیوں کو اپورٹ نہ کریں۔ حرام خوشیوں کو کیا کریں۔
خوشی کو آگ لگا دی خوشی خوشی ہم نے

گناہ چھوڑ کر پھپھتاؤ بھی مت بلکہ خوشی خوشی گناہوں میں آگ لگا دو۔ بتاؤ سُورج کب نکلتا ہے؟ جب مشرق لال ہوتا ہے۔ پل بھی جب خونِ منا سے لال ہوتا ہے تو اللہ تعالیٰ اپنے عاشقوں کو اپنے قُرب کا سُورج عطا فرماتے ہیں۔ اگر لڑکیوں اور لڑکوں کا فرسٹ فلور (گال، بال، آنکھیں) دیکھو گے تو شیطان اس فرسٹ فلور سے پُل (Pull) کر کے پھر گراؤنڈ فلور (پیشاب پانخانہ کے مقام پر) پُش (Push) کر دے گا اور پھر گٹر لاتنوں میں پڑے چیں چیں کرتے رہو گے جیسے سانپ چھپو نڈنگلتا ہے تو چھپو نڈر بھی چلاتی ہے اور سانپ بھی چلاتا ہے۔ غیر اللہ والے ہمیشہ پریشان رہتے ہیں خود کشی

سمک کر لیتے ہیں۔ سن لو! کسی ولی اللہ نے کبھی خودکشی نہیں کی۔ مولیٰ کے عاشقین خودکشی نہیں کرتے۔ لیلّاؤں کے عاشقین نے خودکشی کی ہے۔

تو اللہ تعالیٰ کی محبت کتنی ہونی چاہئے؟ یہ بُخاری شریف کی حدیث ہے الفاظِ نبوت میں مانگو انشاء اللہ ضرور قبول ہوگی۔ کیونکہ آپ صلی اللہ تعالیٰ علیہ وسلم اللہ تعالیٰ کے پیارے اور مقبول ہیں، آپ کے الفاظ بھی مقبول ہیں مقبولِ نعمتِ نبویؐ میں مانگو گے تو آپ کی دُعا رد نہیں ہوگی۔ اِنْ شَاءَ اللّٰہُ یاد کرو۔ خالقِ حیات کی باتیں پیش کرتا ہوں جن سے حیات برتی ہے۔ خالقِ حیات اپنے عاشقوں پر حیات اور نافرمانوں کے دلوں پر موت برساتا ہے۔ چہرہ دیکھو تو پتہ چل جائے گا کہ اس پر لعنت دھچکا رہے۔ سیدنا عثمان رضی اللہ تعالیٰ عنہ نے ایک شخص کو دیکھ کر جو بد نظری کر کے آیا تھا فرمایا کہ مَا بَالُ اقْوَامٍ يَتَرَشَّحُ مِنْ اَعْيُنِهِمُ الْحِرَظَا۔ کیا حال ہے ایسی قوموں کا جن کی آنکھوں سے زنا پیک رہا ہے؟ کیا رسول اللہ صلی اللہ علیہ وسلم نے لعنت نہیں فرمائی؟ لَعَنَ اللّٰهُ النَّاْظِرَ۔ جو بد نظری کرتا ہے اس پر لعنت ہو سرورِ عالم صلی اللہ علیہ وسلم کی بد دُعا ہے تو کیا لعنت کے اثرات چہرہ پر نہیں آئیں گے؟

اہلِ وعیال سے زیادہ اللہ تعالیٰ کی محبت مطلوب ہے | اس کے بعد فرمایا
وَمِنْ اَهْلِي

اے اللہ اپنی محبت مجھے میرے اہلِ وعیال سے بھی زیادہ دے دے۔ یہ نہیں کہ بیوی نے کہا کہ ٹیلیویشن نہیں لاؤ گے تو میں ناراض ہو جاؤں گی تو مارے ڈر کے لے آیا۔ بھائی ہرگز اللہ تعالیٰ کو ناراض مست کر دے بیوی

کی تمام ڈیمانڈ پوری کروا کر اچھے کپڑے کو کہنے لے آؤ، کوکا کو لائے آؤ۔ مرزا مانگے، لادو، سیون اپ پلا دو اور شوگر والی ہے تو ڈائٹ سیون اپ لے آؤ اور ٹھنڈی کر کے پلاؤ۔ حلال نعمتیں اس پر برساؤ لیکن جب اللہ کی نافرمانی کو کہے کہنگی فلمیں لے آؤ تو کہہ دو کہ میری جان لے لو مگر ایمان نہ لو، ایمان نہیں دے سکتا۔

جہاں گھر بادشاہ سے نور جہاں نے کہا کہ شیعہ ہو جاؤ۔ پوچھا کیوں؟ کہا کہ تم میرے عاشق ہو، عاشق کو چاہیے کہ معشوق کا مذہب اختیار کرے تو اس نے کہا کہ۔
جاناں بہ تو جاں دادم نہ کہ ایماں دادم
اے نور جہاں میری محبوبہ تجھ پر میں نے جان دی ہے ایمان نہیں دیا ہے۔
(سبحان اللہ)

شدید پیاس میں ٹھنڈے پانی سے زیادہ اللہ کی محبت مطلوب ہے

تیسرا جملہ ہے وَمِنَ الْمَاءِ الْبَارِدِ۔ اے اللہ اپنی محبت مجھے اتنی دے دے کہ شدید پیاس میں ٹھنڈے پانی سے بھی زیادہ۔ شدید پیاس میں ٹھنڈے پانی سے رگ رگ میں جان آتی ہے، جان میں سینکڑوں جان معلوم ہوتی ہے۔ اس شدید پیاس میں پانی جتنا پیارا ہوتا ہے۔ اے اللہ اس سے زیادہ آپ مجھے پیارے ہو جاتیے۔ اپنی ایسی محبت میری جان کو عطا فرما دیجئے۔ بس مضمون ختم ہو گیا۔ کوئی چیز باقی رہ گئی ہو تو ہم اس کے ذمہ دار نہیں ایک ہی مجلس میں سارا دین کون پیش کر سکتا ہے؟ تینیس برس میں جو دین نازل

ہوا وہ لیسٹر کی اس مسجد میں ابھی ایک گھنٹہ میں پیش کردوں یہ کیسے ہو سکتا ہے؟
لیکن ضروری ضروری باتیں پیش کر دی ہیں (حاضرین نے کہا بہت جامع
بیان ہے ماشاء اللہ) اب میں در دہرے دل سے دُعا کرتا ہوں۔ میں مُسافر
ہوں۔ آپ امین کہیں۔

اے اللہ! ہماری جانوں میں اور ہمارے دلوں میں اور ہمارے سینوں
میں محبت کا وہ درود داخل فرما جو آپ عاشقوں کے سینوں کو عطا فرماتے
ہیں جو اولیاء اور دوستوں کے سینوں میں عطا فرماتے ہیں اور مٹھیا اولیاءِ عقیقین
کی نسبت سے نوازتے۔ ہماری دُنیا بھی بنادے، آخرت بھی بنادے۔
اے اللہ! اختر کو بھی اور تمام سامعین کو تقویٰ کی حیات نصیب فرما، اپنے
نام کی منہاس اور لذت سے ہم سب کو آشنا فرما۔ ایسا قُرب نصیب فرما کہ
ساری دُنیا کی لیلایں نگاہوں سے گرجائیں۔ اے اللہ! ہم سب کو اپنا دیوانہ
بنادے اور دیوانہ سازی بھی نصیب فرما۔ اے خالقِ دو جہاں! دونوں جہان
ہم سب کو عطا فرما، یہ دُعا میرے لئے آپ سب کے لئے اور ہمارے
آپ کے بچوں کے لئے اور سارے عالم کے احبابِ غائبین اور ساری
اُمتِ مسلمہ کے لئے قبول فرما۔ رَبَّنَا آتِنَا فِي الدُّنْيَا حَسَنَةً
وَفِي الْآخِرَةِ حَسَنَةً وَقِنَا عَذَابَ النَّارِ وَصَلَّى اللّٰهُ تَعَالٰی
عَلٰی خَيْرِ خَلْقِهِ مُحَمَّدًا وَّآلِهِ وَصَحْبِهِ أَجْمَعِينَ۔
بِرَحْمَتِكَ يَا اَرْحَمَ الرَّاحِمِينَ ۝



آہِ تنہائی

کٹ ہی ہے میری تنہائی مرے نغمے سے
لب اگر خاموش ہوں گے چشم تر ہو جائے گی
کر رہا ہوں آہِ پیہم کو ابھی ہے نار سا
ایک دن آئندہ تو ممنونِ اشر ہو جائے گی
درحقیقت میری آہِ خام کا ہے قصور
رفٹہ رفٹہ پنچشہ ہو کر پردہ در ہو جائے گی

حضرت مولانا یکم محمد اختر صاحبِ امت برکاتہم

دل کا مصروفِ یقیٰ

ظالم ہے عدل کے خلافِ پیر کو دل دیا اگر

جس نے دیا ہے دل تجھے دلو فدا ہی پر کر

اس کا سکون چھین گیا مرکز سے جو ہوا جدا

مرکزِ دل خدا ہے بس دل نہ فدا کسی پر کر

مولانا حکیم محمد اختر صاحب دامت برکاتہم